

भारत सरकार
सड़क परिवहन और राजमार्ग मंत्रालय
लोक सभा
अतारांकित प्रश्न सं. 3306
जिसका उत्तर 20.03.2025 को दिया जाना है
धुबरी - फूलबाड़ी पुल परियोजना

3306. मोहम्मद रकीबुल हुसैन:

क्या सड़क परिवहन और राजमार्ग मंत्री यह बताने की कृपा करेंगे कि:

(क) धुबरी-फूलबाड़ी पुल परियोजना की वर्तमान स्थिति और इसे पूरा करने की अनुमानित समय-सीमा क्या है; और

(ख) क्या सरकार असम लोक निर्माण विभाग द्वारा प्रस्तावित तीन हजार किलोमीटर नए राष्ट्रीय राजमार्गों को पूरा करने की समय-सीमा और रूप-रेखा उपलब्ध करा सकती है और यदि हां, तो तत्संबंधी ब्यौरा क्या है, यदि नहीं, तो इसके क्या कारण हैं?

उत्तर

सड़क परिवहन और राजमार्ग मंत्री

(श्री नितिन जयराम गडकरी)

(क) दिनांक 10.03.2025 तक धुबरी-फूलबाड़ी पुल परियोजना की वास्तविक प्रगति 58.57% है और इस परियोजना के पूरा होने की निर्धारित समापन तारीख 12.09.2028 है।

(ख) विभिन्न योजनाओं के अंतर्गत क्षमता वृद्धि सहित अधिसूचित राष्ट्रीय राजमार्गों (एनएच) पर कार्य यातायात सघनता, सड़क की स्थिति, पारस्परिक प्राथमिकता और पीएम गति शक्ति राष्ट्रीय मास्टर प्लान के साथ तालमेल के आधार पर किए जाते हैं। राष्ट्रीय राजमार्ग का कुल 1867 किलोमीटर असम लोक निर्माण विभाग (एनएच कार्य) के अधिकार क्षेत्र में हैं। वर्तमान में, असम में 2,129 करोड़ रुपये की अनुमानित लागत से 133 किलोमीटर की लंबाई को कवर करने वाली असम लोक निर्माण विभाग की 14 एनएच परियोजनाएं प्रगति पर हैं। इनमें से 15 किलोमीटर का कार्य पूरा हो चुका है। परियोजनाएं निर्माण के विभिन्न चरणों में हैं और इनके वित्तीय वर्ष 2027-28 तक चरणबद्ध तरीके से पूरा होने की उम्मीद है।
